

दारिद्र्य रेषेखालील कुटुंबांची गणना  
करण्यासाठी कर्मचा-यांची सेवा  
उपलब्ध करणे..

**महाराष्ट्र शासन**

ग्राम विकास व जलसंधारण विभाग,  
शासन आदेश क्र.आरटीपी-२०१०/सीआर-३६/योजना-१  
मंत्रालय, मुंबई - ४०० ०३२.  
दिनांक - १३.१०.२०१०

**संदर्भ** - शासन आदेश क्र.एग्रावि-१३९७/सीआर-५५९/५०, दि.५ नोव्हेंबर, १९९७

**आदेश :-**

सन १९९७-९८ च्या ग्रामीण भागातील दारिद्र्यरेषेखालील कुटुंबांच्या सर्वेक्षणाचे काम जिल्हाधिका-यांकडे सोपविण्यात आलेले होते. या कामासाठी मोठ्या प्रमाणावर कर्मचारीवृंद आवश्यक होता. तथापि, काही कर्मचारी/कर्मचारी संघटनांनी या कुटुंब गणनेचे काम नाकारल्याबाबतचा अहवाल शासनाकडे प्राप्त झाल्यामुळे या कामाचे स्वरूप, महत्व व कालबद्धता यांचा विचार करता जिल्हा, तालुका व ग्राम स्तरावरील सर्व शासकीय कर्मचा-यांच्या सेवा आवश्यकतेप्रमाणे वापरणेबाबत, महाराष्ट्र जिल्हा परिषदा आणि पंचायत समिती अधिनियम, १९६१ च्या कलम २७२ अन्वये प्राप्त अधिकारात सर्व जिल्हाधिका-यांना संदर्भाधीन दि.५.११.१९९७ च्या शासन आदेशान्वये सूचना देण्यात आल्या होत्या.

२. सदरहू आदेश मागे घेण्याबाबत महाराष्ट्र राज्य प्राथमिक शिक्षण संघ, पनवेल, मुंबई यांनी मा.उच्च न्यायालय, मुंबई येथे रिट याचिका क्र.६१५८/१९९७ दाखल केली होती. या याचिकेवर मा.उच्च न्यायालयाने दि.२३.३.२०१० रोजी निर्णय दिला असून शिक्षण संघाची विनंती मान्य केली आहे. या पार्श्वभूमीवर संदर्भाधीन दि.५.११.१९९७ चे शासन आदेश शिक्षक/प्राथमिक शिक्षक तसेच शिक्षण सेवक या कर्मचा-यांपुरते आता रद्द ठरविण्यात येत आहेत. मात्र या आदेशानुसार आतापावेतो जी जी कार्यवाही झाली असेल त्या कार्यवाहीस कुठल्याही प्रकारची बाधा येणार नाही.

३. हे आदेश महाराष्ट्र शासनाच्या वेबसाईटवर उपलब्ध असून संगणक संकेतांक २०१०१०१३१५००५२००१ हा आहे.

महाराष्ट्राचे राज्यपाल यांच्या आदेशानुसार व नावाने,

सही/-

( किशोर गायकर )

कक्ष अधिकारी, महाराष्ट्र शासन

प्रति,

१) सर्व जिल्हाधिकारी,

- २) विभागीय आयुक्त (सर्व)
- ३) मुख्य कार्यकारी अधिकारी, जिल्हा परिषद (सर्व)
- ४) सरकारी वकील, अपिलेट शाखा, (रिट सेल), मा.उच्च न्यायालय, मुंबई.
- ५) प्रकल्प संचालक, जिल्हा ग्रामीण विकास यंत्रणा (सर्व)
- ६) जिल्हा नियोजन अधिकारी (सर्व)
- ७) सर्व उपविभागीय अधिकारी व तहसीलदार (जिल्हाधिका-यांमार्फत)
- ८) सर्व गट विकास अधिकारी (मुख्य कार्यकारी अधिकारी यांच्यामार्फत)
- ९) जिल्हा सांख्यिकी अधिकारी (सर्व)
- १०) निवड नस्ती. योजना-१